



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2126/13 - 2019 ජුනි මස 03 වැනි සඳුදා - 2019.06.03

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය රජයේ නිවේදන

1948 අංක 20 දරන ආගාමික හා විගාමික පනතට අදාළව 1956 රෙගුලාසි සංශෝධනය කිරීම

අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍ය වජිර අබේවර්ධන වන මා විසින් මාගේ අමාත්‍ය විෂයට අදාළව ආගාමික හා විගාමික පනතේ 23 වන වගන්තිය සමග කියවිය යුතු 52 වන වගන්තිය යටතේ මා වෙත පැවරී ඇති බලතල ප්‍රකාරව, ආගමන හා විගමන දෙපාර්තමේන්තුවේ විසා නිකුත් කිරීමේ ක්‍රියාවලියට අදාළව විසා වර්ග හා අය කරන ගාස්තු සංශෝධනය කිරීම සඳහා ආගාමික හා විගාමික රෙගුලාසි සංශෝධනය (පත්‍රිකා අංක 8/IA/2019) යන මැයෙන් ම විසින් ඉදිරිපත් කළ 2019.01.31 දිනැති අමාත්‍ය මණ්ඩල සංදේශය අනුව එම සංදේශයට යාකොට තිබූ 1948 අංක 20 දරන ආගාමික හා විගාමික පනතට (351 වන අධිකාරිය වූ) අදාළ සංශෝධිත රෙගුලාසි මේ සමග ඉදිරිපත් කරන අතර එම රෙගුලාසි කෙටුම්පත රජයේ ගැසට් පත්‍රයේ පළ කිරීම සහ එකී රෙගුලාසි කෙටුම්පත ඉන් අනතුරුව, අනුමැතිය පිණිස පාර්ලිමේන්තුව වෙත ඉදිරිපත් කිරීමට නියම කරමි.

වජිර අබේවර්ධන,
අභ්‍යන්තර හා ස්වදේශ කටයුතු සහ
පළාත් සභා හා පළාත් පාලන අමාත්‍ය.

2019 මැයි මස 20 වැනි දින,
15 වන මහල,
"සුහුරුපාය",
ශ්‍රී සුභනිපුර පාර,
බත්තරමුල්ල,
අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යාංශයේ දී ය.

එල්.ඩී.බී. 10/2015

ආගාමික හා විගාමික පනත (351 වන අධිකාරිය)

(351 වන අධිකාරිය වූ) ආගාමික හා විගාමික පනතේ 23 වන වගන්තිය සමග කියවිය යුතු 52 වන වගන්තිය යටතේ අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යවරයා විසින් සාදනු ලැබ පාර්ලිමේන්තුව විසින් අනුමත කරනු ලැබූ නියෝග.

අභ්‍යන්තර හා ස්වදේශ කටයුතු සහ
පළාත් සභා හා පළාත් පාලන අමාත්‍ය.

2019 ක් වූ ජනවාරි මස 31 දින,
කොළඹ දී ය.



නියෝග

1956 පෙබරවාරි මස 24 වන දින අංක 10,896 දරන ලංකා ආණ්ඩුවේ ගැසට් පත්‍රය සඳහා වූ අතිරේකයේ පළ කරනු ලැබූ 1956 ආගාමික හා විගාමික නියෝග පහත දැක්වෙන පරිදි මෙයින් සංශෝධනය කරනු ලැබේ.

1. 8 වන නියෝගයේ -

(1) (1) වන ඡේදයේ “ඡායාරූපයෙන් හෝ ඇඟිලි සටහන්වලින් හෝ ඒ දෙකෙන් ම තමා විසින් නියම කරනු ලබන පිටපත් ගණනක්” යන වචන වෙනුවට “ඡායාරූපයෙන් හෝ ඡෛවමිතිකවලින් හෝ ඒ දෙකෙන් ම තමා විසින් නියම කරනු ලබන පිටපත් ගණනක්” යන වචන ආදේශ කිරීමෙන් .”;

(2) (2) වන ඡේදයේ, “හෝ ඇඟිලි සටහන්වල” යන වචන වෙනුවට “හෝ ඡෛවමිතිකවල” යන වචන ආදේශ කිරීමෙන්.

2. 10 වන නියෝගයට ඉක්බිතිව ම පහත දැක්වෙන අලුත් නියෝගය ඇතුළත් කිරීමෙන් :-

“10අ. (1) ශ්‍රී ලංකාව තුළ අභිවාසය කිරීම මඟින් යම් තැනැත්තකුට දෙනු ලැබූ හෝ නිකුත් කරනු ලැබූ යම් විසා පත්‍රයක කොන්දේසියක නිශ්චිතව සඳහන් කරනු ලැබිය හැකි වූ නැවතී සිටීමේ කාල සීමාව, උල්ලංඝනය කරනු ලබන යම් තැනැත්තකු විසින් අදාළ විසා පත්‍ර ගාස්තුවට අමතරව අභිවාසය කළ කාල සීමාව සඳහා දඬුවමක් වශයෙන් ඇමරිකානු ඩොලර් 500 ක් ගෙවිය යුතු ය.

(2) (1) වන ඡේදයේ විධිවිධානවල කුමක් සඳහන් වුව ද නියමිත බලධරයා විසින් -

(අ) (1) වන ඡේදයේ සඳහන් තැනැත්තකුට නික්ම යාමේ තොටේහි දී දින දෙකක ; හෝ

(ආ) ආගමන හා විගමන දෙපාර්තමේන්තුවෙන් විසා පත්‍රයේ නිශ්චිතව සඳහන් නැවතී සිටීමේ කාල සීමාව දීර්ඝ කිරීම සඳහා ඉල්ලුම් කිරීමේ දී දින හතක,

සහන කාලයක් ලබා දෙනු ලැබිය හැකි ය.

3. එහි 13 වන නියෝගය වෙනුවට පහත දැක්වෙන නියෝගය ආදේශ කිරීමෙන් :-

“13. (1) විසා පත්‍ර පිළිබඳ ව ගෙවිය යුතු ගාස්තු පහත වගුවේ දක්වා ඇති පරිදි විය යුතු ය :-

වගුව

	විසා පත්‍රයේ වර්ගය	ගාස්තුව ඇමරිකා එක්සත් ජනපද ඩොලර් (US \$)
1. වාස විසා පත්‍රය	1. (i) ආයෝජකයන් සඳහා ; (ii) සේවා නියුක්තියන් සඳහා ; (iii) ශිෂ්‍යයන් සඳහා ; (iv) ශ්‍රී ලංකාවේ දී වෛද්‍ය ප්‍රතිකාර අපේක්ෂාවෙන් පැමිණෙන තැනැත්තන් සඳහා ; (v) රාජ්‍ය නොවන සංවිධාන නියෝජනය කරන තැනැත්තන් සඳහා ; (vi) ආගමික කටයුතුවල යෙදෙන්නන් සඳහා ; (vii) (i), (ii), (iii), (iv), (v) හා (vi) වන අයිතමයන්හි සඳහන් තැනැත්තකුගේ කලනයා සඳහා ; (viii) (i), (ii), (iii), (iv), (v) හා (vi) වන අයිතමයන්හි සඳහන් යම් තැනැත්තකුගේ යැපෙන දරුවන්ගෙන් අයකු සඳහා (එක් එක් දොළොස් මස කාල සීමාවකට හෝ ඉන් කොටසකට),	200.00

වගුව (සම්බන්ධිතයි)

විෂය පත්‍රයේ වර්ගය		ගාස්තුව ඇමරිකා එක්සත් ජනපද ඩොලර් (US \$)
	<p>2. (i) (349 වන අධිකාරය වූ) පුරවැසි පනතේ 19, 20 හෝ 21 වැනි වගන්ති යටතේ ශ්‍රී ලංකාවේ පුරවැසිභාවය අවසන් වූ යම් තැනැත්තකු සඳහා ;</p> <p>(ii) (i) වන අයිතමයේ සඳහන් තැනැත්තකුගේ කලත්‍රයා සඳහා ;</p> <p>(iii) (i) වන අයිතමයේ සඳහන් තැනැත්තකුගේ යැපෙන දරුවන්ගෙන් අයකු සඳහා</p> <p>(එක් එක් දොළොස් මස් කාල සීමාවකට හෝ ඉන් කොටසකට),</p>	100.00
	<p>3. (i) 1967 අංක 14 දරන ඉන්දු - ලංකා ගිවිසුම (ක්‍රියාත්මක කිරීමේ) පනතේ 13 වන වගන්තිය යටතේ ඉන්දියානු පුරවැසියකු ලෙස ලියාපදිංචිය ලත් යම් තැනැත්තකු සඳහා ;</p> <p>(ii) (i) වන අයිතමයේ සඳහන් තැනැත්තකුගේ කලත්‍රයා සඳහා ;</p> <p>(iii) (i) වන අයිතමයේ සඳහන් තැනැත්තකුගේ යැපෙන දරුවන්ගෙන් අයකු සඳහා</p> <p>(එක් එක් දොළොස් මස් කාල සීමාවකට හෝ ඉන් කොටසකට),</p>	100.00
	4. පූජ්‍ය පක්ෂයේ අයකු සඳහා	නිදහස්
	<p>5. (i) ඉල්ලුම් පත්‍රය ඉදිරිපත් කරනු ලබන අවස්ථාවේ දී විවාහය සය මසකට වඩා වැඩි කාලයක් පවතින ශ්‍රී ලාංකික පුරවැසියකුගේ ශ්‍රී ලාංකීය නොවන කලත්‍රයා සඳහා ;</p> <p>(ii) (i) වන අයිතමයේ සඳහන් ශ්‍රී ලාංකීය නොවන කලත්‍රයාගේ යැපෙන දරුවන්ගෙන් අයකු සඳහා ;</p>	නිදහස්
	<p>6. මියගිය ශ්‍රී ලාංකිකයකුගේ, නැවත විවාහ නොවූ ශ්‍රී ලාංකික නොවන කලත්‍රයා සඳහා</p> <p>(සේවා නියුක්තිය සඳහා අවසරය සමග)</p> <p>(එක් එක් දොළොස් මස් කාල සීමාවකට හෝ ඉන් කොටසකට),</p>	100.00

වගුව (සම්බන්ධිතයි)

විසූ පත්‍රයේ වර්ගය		ගාස්තුව ඇමරිකා එක්සත් ජනපද ඩොලර් (US \$)	
	7. ශ්‍රී ලාංකික පුරවැසියකුගේ, වසර දහයකට නොඅඩු කාලයක් ශ්‍රී ලංකාවේ අඛණ්ඩව ජීවත් වන ශ්‍රී ලාංකීය නොවන කලත්‍රයා සඳහා (සේවා නියුක්තිය සඳහා අවසරය සමග) (එක් එක් දොළොස් මස කාල සීමාවකට හෝ ඉන් කොටසකට),	100.00	
	8. ශ්‍රී ලාංකික පුරවැසියකුගේ, අවුරුදු දහඅටට අඩු දරුවන් සහිත ශ්‍රී ලාංකීය නොවන කලත්‍රයා සඳහා (සේවා නියුක්තිය සඳහා අවසරය සමග) (එක් එක් දොළොස් මස කාල සීමාවකට හෝ ඉන් කොටසකට),	100.00	
2. පැමිණීමේ විසූ පත්‍රය	සංචාරක කාර්ය	මාර්ගගත	පැමිණි පසු
	1. දකුණු ආසියාතික කලාපීය සහයෝගීතා සංවිධානයේ (SAARC) රටවල් සඳහා (දින තිහක් දක්වා) (සංවරණය සඳහා වූ විද්‍යුත් අනුමැතිය) (ETA)	20.00	25.00
	2. දකුණු ආසියාතික කලාපීය සහයෝගීතා සංවිධානයට (SAARC) අයත් නොවන වෙනත් රටක් සඳහා, (දින තිහක් දක්වා) (සංවරණය සඳහා වූ විද්‍යුත් අනුමැතිය) (ETA)	35.00	40.00
	3. පහත සඳහන් නම් කළ රටවල් සඳහා - ඔස්ට්‍රියාව, බෙල්ජියම, බෙන්මාර්කය, නෙදර්ලන්තය, පෝලන්තය, ඉතාලිය, පින්ලන්තය, ප්‍රංශය, ජර්මනිය, අයර්ලන්තය, ස්පාඤ්ඤය, ග්‍රීසිය, ස්විඩනය, හංගේරියාව, එක්සත් රාජධානිය, ඔස්ට්‍රේලියාව, නවසීලන්තය, ඇමරිකා එක්සත් ජනපදය, කැනඩාව, ජපානය, ස්විස්ටර්ලන්තය, නෝර්වේ, පාකුගාලය, ස්ලෝවේනියාව, එස්තෝනියාව, මොරිෂස්, අයිස්ලන්තය සහ කියුබාව, (දින 30කට පසු සහ දින අනුව දක්වා)	මාර්ගගත	ආගමන හා විගමන දෙපාර්තමේන්තුවේ ප්‍රධාන කාර්යාලයෙන්
		100.00	100.00
	4. ඇමරිකා එක්සත් ජනපදය සඳහා (දින අනුවකට පසු සහ දින එකසිය අසූව දක්වා)	-	නිදහස්
	5. සිංගප්පූරුව, මාලදිවයින, සිෂෙල්ස් සහ වෙක් සමූහාණ්ඩුව සඳහා (දින තිහකට පසු සහ දින අනුව දක්වා)	-	නිදහස්

වගුව (සම්බන්ධිතයි)

විසූ පත්‍රයේ වර්ගය		ගාස්තුව ඇමරිකා එක්සත් ජනපද ඩොලර් (US \$)	
	6. නම් කළ රටක්, ඇමරිකා එක්සත් ජනපදය, සිංගප්පූරුව, මාලදිවයින, සිෂෙල්ස් සහ වෙස් සමූහාණ්ඩුව හැර වෙනත් යම් රටක් සඳහා, (දින තිහකට පසු සහ දින අනුව දක්වා)	-	60.00
	7. ඇමරිකා එක්සත් ජනපදය හැර වෙනත් යම් රටක් සඳහා (දින අනුවකට පසු සහ දින එකසිය අසූව දක්වා)	-	150.00
	8. ඕනෑම රටක් සඳහා (දින එකසිය අසූවකට පසු සහ දින දෙසිය හත්තැව දක්වා)	-	200.00
	ව්‍යාපාරික කාර්ය	මාර්ගගත	පැමිණි පසු
	9. දකුණු ආසියා සහයෝගිතා සංවිධානයට (SAARC) අයත් රටවල් සඳහා (දින තිහක් දක්වා) (සංවරණය සඳහා වූ විද්‍යුත් අනුමැතිය) (ETA)	30.00	40.00

	10. දකුණු ආසියා සහයෝගිතා සංවිධානයට (SAARC) අයත් නොවන රටක් සඳහා (දින තිහක් දක්වා) (සංවරණය සඳහා වූ විද්‍යුත් අනුමැතිය) (ETA)	40.00	50.00
		ආගමන සහ විගමන දෙපාර්තමේන්තුවේ ප්‍රධාන කාර්යාලයෙන්	
	11. ඇමරිකා එක්සත් ජනපදය සඳහා (දින තිහකට පසු සහ දින එකසිය අසූව දක්වා)	100.00	
	12. ඇමරිකා එක්සත් ජනපදය හැර වෙනත් යම් රටක් සඳහා (දින තිහකට පසු සහ දින අනුව දක්වා)	100.00	
	13. ඇමරිකා එක්සත් ජනපදය හැර වෙනත් යම් රටක් සඳහා (දින අනුවකට පසු සහ දින එකසිය අසූව දක්වා)	200.00	
	14. සියලු රටවල් සඳහා එක් ගමනක් හෝ ගමන් ගණනක් සඳහා (එක් එක් දොළොස් මස් කාල සීමාවකට හෝ ඉන් කොටසකට) (එක් එක් රැඳී සිටීමේ කාලය මාස හයක් දක්වා සීමිතව)	200.00	
3. මාර්ගස්ථ විසූ පත්‍රය	සියළු රටවල් සඳහා	නිදහස්	

එසේ වුව ද -

(අ) තානාපති හෝ නිල විදේශ ගමන් බලපත්‍රයක් දරන්නා වූ ; හෝ

(ආ) තමාගේ විදේශ ගමන් බලපත්‍රයෙහි වලංගු තානාපති හෝ නිල පිටසනක් දරන්නා වූ,

යම් තැනැත්තකුට විසා පත්‍රයක් දීම හෝ නිකුත් කිරීම සඳහා ගාස්තුවක් නොගෙවිය යුතු ය.

(2) (1) වෙනි ඡේදයෙහි පටහැනි ව කුමක් සඳහන් වුව ද, එය නොසලකා -

(අ) (ශ්‍රී ලංකාව නොවන) යම් රටක රටවැසියකු විසින් පැමිණීමේ විසා පත්‍රයක් හෝ මාර්ගස්ථ විසා පත්‍රයක් සඳහා, ශ්‍රී ලංකාවේ පුරවැසියකු ඒ රටේ විසා පත්‍රයක් සඳහා ගෙවීමට බැඳී සිටින මුදලට නොවැඩි මුදලක් ගෙවිය යුතු යයි නියම කළ හැකි ය ; සහ

(ආ) ශ්‍රී ලංකා රජය වෙනුවෙන් වෙනත් රජයක නියෝජිතයකු විසින් පැමිණීමේ විසා පත්‍රයක් හෝ මාර්ගස්ථ විසා පත්‍රයක් යම් තැනැත්තකුට දෙනු ලබන අවස්ථාවක දී, රාජ්‍යයන් දෙක අතර නියම කර ගනු ලබන යම් මුදලක් ඒ විසා පත්‍රය සඳහා ගෙවීමට ඒ තැනැත්තාට නියම කළ හැකි ය.”.

4. 15 වන නියෝගයෙහි “භය මසකට නොවැඩි කාල සීමාවක් සඳහා”, යන වචන වෙනුවට “මාස නවයකට නොවැඩි කාල සීමාවක් සඳහා එක් ගමනක් හෝ ගමන් ගණනක් සඳහා” යන වචන ආදේශ කිරීමෙන්.